
PART I 


Section iii 


मन्यब 


சட்ட 


கேரள அரசு 
சட்ட (சட்டமியற்றல் - எ ) துறை 

அறிக்கை 
எண் 8056/ச . இ . எ. 2/10/சட்டம் . திருவனந்தபுரம் , - 

2010 ஆகஸ்ட் 8 
1932 ஸ்ராவணம் 17 . 


2010 ஆகஸ்ட் 8ஆம் தேதி கேரள ஆளுநரால் விளம்பர அறிக்கை 
செய்யப்பட்ட பின்வரும் அவசரச்சட்டம் பொதுமக்களின் அறிவிற்காக 
இதனால் வெளியிடப்படுகிறது . 


ஆளுநரின் ஆணைப்படி , 


கெ . மதுசூதனன் நாயர் , 
சிறப்பு செயலர் (சட்டம் ) . 


2010 - ன் 39 -வது அவசரச்சட்ட ம் 


2010- ன் கேரள முத்திரைப்பத்திர (திருத்த ) அவசரச்சட்டம் 


இந்தியக்குடியரசின் அறுபத்தியொன்றாவது ஆண்டில் கேரள 
ஆளுநரால் விளம்பர அறிக்கை செய்யப்பட்டது . 

1959 - ன் கேரள முத்திரைப்பத்திர சட்டத்தை மேலும் திருத்தம் 
செய்வதற்கான ஒரு அவசரச்சட்டம் . 

முகவுரை. - 1959 - ன் கேரள முத்திரைப்பத்திர சட்டம் இதன்பின் 
தோன்றும் தேவைக்காக மேலும் திருத்தம் செய்யப்படுவது உகந்ததாக 
இருப்பதாலும் ; 

2010 - ன் கேரள முத்திரைப்பத்திர (திருத்த ) அவசரச்சட்டம் ( 2010- ன் 20) , 
2010 மே 26 ஆம் தேதி கேரள ஆளுநரால் விளம்பர அறிக்கை 
செய்யப்பட்டதாலும் ; 

2010 ஜூன் 28ஆம் தேதி தொடங்கி 2010 ஜூலை 29ஆம் தேதி 
முடிவடைந்த கேரள மாநில சட்டப்பேரவையின் கூட்டத்தொடரில் மேற்கூறிய 
அவசரச்சட்டத்திற்கு பதிலாக சட்டப்பேரவையில் ஒரு சட்டம் கொண்டு 
வருவதற்குரிய ஒரு மசோதாவை சட்டப்பேரவையில் தாக்கல் செய்வதற்கும் 
நிறைவேற்றுவதற்கும் முடியாமல் போனதாலும் ; 

இந்திய அரசியலமைப்பு 213- வது விதித்தொகுப்பின் உட்பிரிவு (2 )- ன் 
துணை உட்பிரிவு ( எ )- ன் அடிப்படையில் மேற்கூறிய அவசரச்சட்டம் 2010 
ஆகஸ்ட் 9ஆம் தேதி அமலில் இருந்து நின்றுவிடுவதாலும் ; 

மேற்கூறிய அவசரச்சட்டத்தின் ஏற்பாடுகளை நிலைநிறுத்தாவிடில் 
இடர்பாடுகள் ஏற்படும் என்பதாலும் ; 

கேரள மாநில சட்டப்பேரவை கூட்டத்தொடரில் இல்லாததாலும் தாம் 
துரித நடவடிக்கை எடுக்க தேவையான சூழ்நிலைகள் நிலவில் உள்ளன என 
கேரள ஆளுநர் புரிந்து கொண்டிருப்பதாலும் ; 

தற்போது , எனவே , இந்திய அரசியலமைப்பின் 213- ன் விதித்தொகுப்பின் 
உட்பிரிவு ( 1 ) - ல் வழங்கப்பட்டுள்ள அதிகாரங்களை பயன்படுத்தி 
கேரள ஆளுநரால் பின்வரும் அவசரச்சட்டம் விளம்பர அறிக்கை 
செய்யப்படுகிறது . 

1 . சுருக்கத்தலைப்பும் தொடக்கமும் . --(1) இந்த அவசரச்சட்டம் 2010- ன் 
கேரள முத்திரைப்பத்திர (திருத்த ) அவசரச்சட்டம் என அழைக்கப்படலாம் . 

( 2) இது 2010 ஏப்ரல் 1ஆம் தேதி அமலுக்கு வந்திருப்பதாக கருதப்பட 
வேண்டும் . 

2 . 1959- ன் 17 - வது சட்டம் தற்காலிகமாக திருத்தம் செய்யப்படல். -- 
இந்த அவசரச்சட்டம் அமலில் இருக்கும் காலகட்டத்தில் 1959- ன் கேரள 
முத்திரைப்பத்திரச்சட்டம் ( 1959- ன் 17 ) (இதற்கு பிறகு முதன்மைச்சட்டம் 
என்று குறிப்பிடப்படும் ) பிரிவு 3- ல் குறிப்பிடப்பட்டுள்ள திருத்தங்களுக்கு 
உட்பட்டு அமலில் இருக்கும் . 

3 . பிரிவு 28எ - ன் திருத்தம் . -- முதன்மை சட்டத்தின் பிரிவு 28எ - ல் 
துணைப்பிரிவு ( 4) - ல் , " முப்பது நாட்கள் என்ற சொற்களுக்கு பதிலாக 
" தொண்ணூறு நாட்கள் என்ற சொற்கள் சேர்க்கப்படவேண்டும் . 

4 . இரத்தாதலும் தவிர்ப்பும் . - (1 ) 2010 - ன் கேரள முத்திரைப்பத்திர 
(திருத்த ) அவசரச்சட்டம் ( 2010 ன் 20 ) இதன் மூலம் இரத்து செய்யப்படுகிறது . 

( 2 ) அவ்வாறு இரத்து செய்யப்பட்டபோதிலும் மேற்கூறிய 
அவசரச்சட்டத்தால் திருத்தம் செய்யப்பட்ட முதன்மை சட்டத்தின் கீழ் செய்த 
ஏதேனும் காரியமோ , எடுத்த ஏதேனும் நடவடிக்கையோ இந்த அவசரச்சட்டப் 
படி திருத்தம் செய்யப்பட்ட முதன்மைச்சட்டத்தின்கீழ் செய்ததாகவோ 
எடுத்ததாகவோ கருதப்படவேண்டும் . 


து சட்டல் 
இருக்கு 
இதற்கு பட்டுள்ள 


ஆர் . எஸ் . கவாய் , 

ஆளுநர் . 


